



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸/۳۱

سید عیدالله نادر

د وطن دردمنو بچیانو ته!

نن دی که سبا دی ، مونږ روان یو، دا ځمکه دا وطن دا جهان او دا آرمانونه به تاسو ته بچیانو پاتي کيږي ، دا وطن ستاسو د متو، او ستاسو د زیار او همت انتظار کاري . دا باغونه دا ډاگونه به ټول تاسي ته درپاتي وي ، مونږ به نه یو ، خو په دي ښه وپوهیږئ ، چې د وطن د انتظار سترگي ستاسو په لور دي ، ځکه د فنا په دي کاروان کې ، د ډیرو دردمنو وخت نور پوره شوی ، یاني د فاني دنیا څخه روان دي . د دوي تگ د دي فاني دنیا څخه د ژوندیو دردمنو په زړونو کې ، ویره اچوي ځکه هر چاته داسي بریښي چې په دي لوی ډگر کې ، دي لویولو رسالتونو ، او نورو ستونزو ته یواځي پاتي شو ، تاسي ته په کار ده ، چې د همت لمن د لاسه خطا نه کړئ ، او په ډیر متانت د علم او معرفت په رڼا کې ، خپل مستقبل په رڼا بدل کړئ . تاسي ته ښایي چې د خپل تاریخ او اسلافو څخه عبرت واخلي د بدو څخه یی پرهیز او د ښیګڼو څخه یی ، نقش قدم ولاړ شئ ، ځکه د دي ستونزو حل د معرفت په رڼا کې ، او د خپل وطن د تاریخ پیژندنې او آشنایی په رڼا کې ښه کیدای شي ، ولې چې تر اوسه مو ډیر د جهالت په کڼو او کڼدوالو کې لاس او خپي ووھلي ، چې لا تر اوسه هم لگیایو ، د عبرت سترگي مو رڼدي ، او عبرت اخیستونکي غوړونه مو کاڼه دي . تاسي ته ښایي چې د تیر بزم او عظمت په نظر کې نیولو سره د خپل د راتلونکي تاریخ پاني زریني کړئ ، او خپل د دردمن او وطنپالو ، د زړه له کومي احساسات درک کړئ ، او دا احساس په ځان کې وپالئ ، او بیا یی نورو ته په میراث پریرئ ، ځکه اوسنی دردمنو په ډیرو پریشان حالی د دي دنیا نه سترگي پټي کړي ، د وطن په حال غمجن او سوکالی ته ، سترگي په لاره پاتي شول ، ځکه هغوی ولیدل ، چې په دي فقیر قوم کې یوداسي څوک نشته چې د رهبري او مشري واګي په لاس واخلي ، او دا ملت د دي غرقاب څخه د نجات او خلاصون ساحل ته راوکارې ، نو ځکه هغوي د دي دنیا څخه ارمانجن لارل ، او په بله معنی د تل له پاره یی ، د دنیا نه سترگي پټي شوی ، نو تاسي ته ښایي چې د وطن او عالم بشریت د درد د درکولو احساس په ځان کې وروزی ، او د سولي د ساتلو د پاره نه یواځي په افغانستان کې بلکه په ټوله نړی کې ، خپله پوهه په کار واچوئ . او په دي لار کې د سرشیندنې نه هم دریغ و نه کړئ . ځکه چې د آزادی او سولي نیالګی به خامخا د زړه په وینو اوبه کوي ، او دا نعمت په ډیرو قربانیو لاس ته راځي.

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ